

निजी बस ने रामदेवरा जातरूओं को कुचला, तीन महिलाओं की मौत

चार घायलों को उपचार के लिए बिलाड़ा अस्पताल में भर्ती करवाया

जोधपुर, (कासं)। जोधपुर जिले के बिलाड़ा तहसील क्षेत्र नेशनल हाइवे बाइपास रोड खारिया-मोठापुर में एक स्लीपर बस ने रामदेवरा की तरफ जा रहे पैदल जातरूओं के जत्थे का चपेट में ले लिया। इस हादसे में तीन महिलाओं की दर्दनाक मौत हो गई जबकि चार अन्य जातरू घायल हो गए। उन्हें उपचार के लिए बिलाड़ा अस्पताल में भर्ती करवाया गया है।

■ **बस का चालक घटना के बाद फरार हो गया जिसकी पहचान के साथ तलाश की जा रही है**

जहां हालत सामान्य बनी हुई है। दुर्घटना की जानकारी मिलने पर बिलाड़ा पुलिस घटनास्थल पर पहुंची। थानाधिकारी धेवरसिंह ने बताया कि तड़के बाबा रामदेवजी के जातरू धोक के लिए रामदेवरा पैदल जा रहे थे। तब नेशनल हाईवे बाइपास खारिया मोठापुर के समीप एक निजी बस ने उन्हें चपेट में ले लिया। इससे पैदल तीन लोगों की मौत हो गई। चार अन्य घायल हुए हैं। उन्होंने बताया कि मृतकों की पहचान बाद में बूंदी जिले के नैनवां की रहने वाली 40 साल की आशा पत्नी भोमा, राजनगर टॉक देवली की 35 साल की बादाम देवी पत्नी राजेश एवं यहीं की 50 वर्षीय प्रेमदेवी पत्नी रमेश के रूप में हुई है जबकि हादसे में बूंदी के हिंडोली

अज्ञात वाहन ने दो बाइकों को मारी टक्कर, मां-बेटे की मौत

बेटी और एक अन्य रिश्तेदार घायल, अस्पताल में भर्ती कराया

भीलवाड़ा, (निसं)। जिले के बड़लियास थाना क्षेत्र में बीती देर रात कालींरडिया ग्राम के पास दो बाईंकों को एक तेज रफतार अनियंत्रित अज्ञात वाहन ने टक्कर मार दी और वह फरार हो गया। हादसे में माइक सवार बेटे और मां की मौत हो गई, जबकि बेटी और एक अन्य रिश्तेदार घायल हो गए। घायलों को महात्मा गांधी अस्पताल में भर्ती कराया गया है।

थाना प्रभारी शिवचरण ने बताया की शुक्रवार रात को करीब 9 बजे कालिंरडिया चौराहे के पास दो बाइक के एक्सीडेंट की सूचना पर पुलिस मौके पर पहुंची थी। हादसे में तीन महिला सहित पांच लोग घायल हुए थे। सभी को महात्मा गांधी हॉस्पिटल पहुंचाया गया। जहां डॉक्टरों ने एक महिला व एक युवक



मृतक मां-बेटे।

को मृत घोषित कर दिया। मृतक की शिनाख्त बड़ी हरनी निवासी रतनी (45) पत्नी नंदराम बलाई व उसके बेटे रितेश (25) पुत्र नंदराम बलाई के रूप में हुई। वहीं बाइक पर सवार



सीता पत्नी प्रहलाद बलाई व लीला पुत्री बनवारी लाल सालवी घायल हो गए। सभी का उपचार एमजी हॉस्पिटल में चल रहा है। वहीं दोनों शव का आज शनिवार की सुबह

■ **परिजनों ने बताया कि मृतक मां-बेटे व घायल सभी एक ही परिवार के लोग हैं**

पोस्टमार्टम कर शव परिजनों को सौंप दिया गया है।

मृतक के परिजनों ने बताया कि मृतक मां-बेटे व घायल सभी एक ही परिवार के लोग हैं। यह सभी मांडलगढ़ के पास मोहनपुरा गांव में रिश्तेदारों की शोकसभा में गए थे। रात को बाइक पर लौटते समय अज्ञात वाहन ने इन दोनों की बाइक को टक्कर मार दी। पुलिस ने परिजनों की रिपोर्ट पर अज्ञात वाहन के खिलाफ रिपोर्ट दर्ज कर जांच शुरू कर दी है।

निवासी मनभर देवी, टॉक के सीतापुर के हेमराज, टॉक की मोना और बूंदी नैनवां की नेराजी देवी को घायल हो

गए। इन्हें बिलाड़ा चिकित्सालय में लाकर भर्ती करवाया गया है। सभी का उपचार जारी है। हालत सामान्य बनी

है। बस का चालक घटना के बाद फरार हो गया जिसकी पहचान के साथ तलाश की जा रही है। बस को जब्त

कर थाने में रखवाया गया है। घटनास्थल पर पुलिस के साथ प्रशासनिक अधिकारी भी पहुंचे।

वृद्धा को बंधक बना 40 तोला सोना व दो किलो चांदी के गहने लूटे

भीलवाड़ा, (निसं)। रायपुर थाना क्षेत्र के भीटा गांव में रात को घर में सो रही महिला को बंधक बनाकर जमीन में गद्दी तिजोरी में रखे करीब 40 तोला सोना व 2 किलो चांदी के गहने लूट लिये। पुलिस से प्राप्त जानकारी के अनुसार, रायपुर थाने के भीटा गांव में रात 12 से 1 बजे के बीच तीन से चार बदमाशों ने किशन कंवर पत्नी गोपालसिंह राजपूत के मकान पर धावा बोला। इस दौरान किशन कंवर अकेली

ही घर में सो रही थी। पति दूसरे बाड़े में सोये हुये थे। महिला का बेठा काम-धंधे के लिए बाहर रहता है। दीवार फेंककर घर में घुसे बदमाशों ने किशन कंवर का मुहं दबाकर उसे बंधक बना लिया। बदमाशों ने उसे धमकी दी कि ज्यादा हल्ला किया तो जान से मार देंगे। बदमाश के बाकी साथियों ने कमरे का ताला तोड़ दिया। दो बदमाश अंदर घुसे। कमरे में बनी भूमिगत तिजोरी को मशीन से तोड़कर तिजोरी की तलाशी ली।

■ **बदमाशों ने महिला का मुंह दबाकर बंधक बना लिया और धमकी दी**

तिजोरी में रखे 5 तोला सोना के 2 बाजू, 6 तोला सोने की एक आड, 4 तोला सोने की एक और आड, 3 तोला सोना कान की जोड़ी, 3 तोला की चेन, 2 तोला की पुनसिया 2 , 1.50 तोला की बंगड़ी, 6 तोला के चार पेंडल, 1 तोला की 2 अंगुठी,

2 तोला का के 2 झेले , 1 तोला की चेन व अंगुठी, 1 तोला की नथ , 3 तोला ब्रांसलेट, 2 किलो चांदी के पायजेब, कमर का, बिटी, चुड़ियां आदि आभूषण सहित अन्य जेवर बदमाशों के हाथ लग गये, जिन्हें बदमाशों ने लूट लिये। ये गहने किशन कंवर व उसकी पुत्रवधु के थे। किशन कंवर का कहना है कि वह वृद्ध होने से चोरों का सामना नहीं कर पायी। पुलिस ने किशन कंवर की रिपोर्ट पर केस दर्ज कर जांच शुरू कर दी।

टॉक, (निसं)। उनियारा ब्लॉक के देवली ग्राम की एक मुस्लिम लड़की ने झुंडवा गांव के हिंदू लड़के से भागकर प्रेम विवाह कर लिया। जिन्हें उनियारा पुलिस द्वारा मुहाना मंडी से बरामद कर बालिंग होने के कारण स्वतंत्र कर दिया गया। उनियारा थाना पुलिस ने बताया कि लड़के के पिता राम प्रसाद योगी झुंडवा ने अपने पुत्र रामवतार के गुमशुदगी की रिपोर्ट 15 अगस्त को दर्ज करवाई थी, जिस पर उसकी तलाश की जा रही थी। इसी बीच 17 अगस्त को मुहाना पुलिस से रामप्रसाद के जयपुर में होने की सूचना मिली इस पर जयपुर पहुंचे, वहां



युवक-युवती।

रामवतार के साथ मोबिना भी थी। पूछताछ में दोनों का 25 जुलाई को प्रेम

विवाह करना पाया गया। रामवतार द्वारा भी स्वेच्छा घर से मोबिना के साथ आना

■ **दोनों ने प्रशासन से लगाई सुरक्षा की गुहार**

बताया गया। मोबिना ने बताया कि अब हम जिंदगी भर साथ रहेंगे। इस पर उन्हें उनियारा लाकर उनके माता पिता को बुलाया गया जहां दोनों के माता पिता ने उन्हें अपनाने और दोनों ने उनके साथ जाने के लिए मना कर दिया। इस पर बालिंग होने के कारण उन्हें स्वतंत्र कर दिया गया है। प्रेमी युगल ने घर वालों के द्वारा अपनी जान का खतरा बताते हुए प्रशासन से सुरक्षा की मांग की है।

गैंगस्टर आनंदपाल सिंह की जमीन कुर्क मामले में दो पुलिसकर्मी सहित थानाधिकारी निलंबित

डीडवाना, (निसं)। जिले के लाडनूं कस्बे में गैंगस्टर आनंदपाल से जुड़ी एक बेनामी जमीन के प्रकरण में पुलिस की बड़ी लापरवाही और कथित मिलीभगत का मामला सामने आया है। करोड़ों रुपए की जिस जमीन को पुलिस ने सात साल पहले कुर्क किया था, उसे कुर्क से मुक्त कर दिया गया, इस मामले में प्रथम दृष्टया जिला पुलिस अधीक्षक ने लाडनूं थाना अधिकारी और दो कांस्टेबलों पर बड़ी कार्रवाई करते हुए तीनों को निलंबित कर दिया है। वहीं दूसरी ओर कार्यवाहक उपखंड अधिकारी जीतू

कुलहरी ने उक्त जमीन को वापस कुर्क करने के आदेश जारी कर दिए हैं। जानकारी के अनुसार गैंगस्टर आनंदपाल की बेनामी संपत्तियों पर वर्ष 2016 में पुलिस ने बड़ी कार्रवाई करते हुए इन संपत्तियों को कुर्क किया था, इसके तहत लाडनूं में 190 बीघा बेशकीमती जमीन को भी आनंदपाल की बेनामी संपत्ति मानते हुए 26 जुलाई 2016 को पुलिस ने कुर्क किया था। साथ ही उक्त जमीन के लिए लाडनूं थानाधिकारी को रिसीवर नियुक्त किया गया था। इस मामले को लेकर जमीन से जुड़े पक्ष ने कुर्क के आदेश को चुनौती

■ **पुलिस ने खानपुर स्थित 190 बीघा जमीन को किया था कुर्क**
■ **कार्यवाहक उपखंड अधिकारी जमीन को वापस कुर्क के आदेश जारी किए**

देते हुए हाईकोर्ट में अपील की थी, जिस पर हाईकोर्ट ने लाडनूं उपखंड अधिकारी को इस मामले में जल्द निर्णय पारित

करने के आदेश दिए थे। जिसके पश्चात लाडनूं एसडएम ने पांच बार लाडनूं थाना अधिकारी को नोटिस देकर उक्त प्रकरण के संबंध में अपनी रिपोर्ट प्रस्तुत करने को कहा, मगर लाडनूं थाना अधिकारी ने ना तो कोई रिपोर्ट प्रस्तुत की, ना ही खुद उपस्थित हुए। बार-बार नोटिस के बावजूद जब लाडनूं थानाधिकारी की ओर से कोई जवाब प्रस्तुत नहीं हुआ, तो लाडनूं उपखंड अधिकारी ने 21 अप्रैल 2023 को 190 बीघा जमीन को कुर्क आदेश को निरस्त कर उसे कुर्क से मुक्त कर दिया। इस मामले की जानकारी जब

पुलिस महकमे को मिली, तो हड़कंप मच गया और तत्काल डीडवाना पुलिस अधीक्षक प्रवीण कुमार नूनावत ने जांच के लिए कमेटी बनाई, जिसमें प्रथम दृष्टया लाडनूं थाना अधिकारी शंभुसिंह, हेड कांस्टेबल इकबाल खान और नारायण पुरी की लापरवाही सामने आई, जिस पर तीनों पुलिसकर्मियों को एसपी ने निलंबित कर दिया। वहीं इस मामले में दोबारा उपखंड न्यायालय में याचिका दायर की गई, जिस पर कार्यवाहक उपखंड अधिकारी जीतू कुलहरी ने उक्त जमीन को दोबारा कुर्क करने के आदेश जारी

किए। इसके पश्चात कल देर रात लाडनूं पुलिस ने मौके पर पहुंचकर जमीन को अपने कब्जे में ले लिया। डीडवाना-कुचामन जिला पुलिस अधीक्षक प्रवीण नायक नूनावत का कहना है कि गैंगस्टर आनंदपाल से जुड़ी एक जमीन का यह मामला है, जिसमें पुलिस विभाग के कुछ पुलिसकर्मियों की भूमिका संदिग्ध पाई गई है। इसलिए लाडनूं थाना अधिकारी सहित दो पुलिसकर्मियों को निलंबित किया गया है और उक्त जमीन को पुनः कुर्क करने की कार्रवाई की गई है। मामले की जांच की जा रही है।

घर में घुसकर महिला से सामूहिक दुष्कर्म किया

अनूपगढ़, (निसं)। थाना क्षेत्र की एक महिला ने इल्ताफा से जरिए अनूपगढ़ पुलिस थाने में तीन व्यक्तियों पर सामूहिक दुष्कर्म का आरोप लगाते हुए मामला दर्ज करवाया है।

अनूपगढ़ पुलिस थाने से मिली जानकारी के अनुसार महिला ने बताया कि 30 जुलाई को वह घर पर अकेली थी और उसे समय उसके घर पर खेराज दो अन्य व्यक्तियों के साथ आया। घर में घुसकर खेराज ने कहा कि तेरा पति कहां है, तुम्हारा जो जमीन का विवाद चल रहा है उसमें मैं राजीनामा करवा देता हूं। महिला के द्वारा खेराज को उसका पति घर पर नहीं होने की बात कही गई। महिला ने बताया कि उसके मना करने पर भी खेराज और अन्य दो

■ **जमीनी विवाद में राजीनामा करवाने के बहाने आए थे**

व्यक्तियों ने उसका हाथ पकड़ लिया और उससे छेड़छाड़ करने लग गए। महिला ने आरोप लगाया है कि काफी मना करने के बाद भी तीनों ने जबरदस्ती उसके साथ दुष्कर्म किया और जब उसने शोर मचाया तो आसपास के घरों की इंटरेन्शनल बुक ऑफ रिकॉर्ड के प्रतिनिधि नेपाल निवासी राबिन चंद्र ने इसकी मॉनिटर की। नगर निगम ने भी दो हजार पौधे उपलब्ध कराए हैं। पौधरोपण करने वाले प्रत्येक व्यक्ति को गिफ्ट में पौधा और एक किलो बर्मी कम्पोस्ट खाद का पैकेट प्रदान किया गया। संस्थाओं ने 1700 किलो बर्मी कम्पोस्ट तैयार किया।

चोरी की ग्यारह बाइक सहित दो आरोपी गिरफ्तार



भीनमाल पुलिस ने बाइक बरामद कर आरोपियों को गिरफ्तार किया।

जालोर, (कासं)। जालोर जिले के भीनमाल पुलिस ने शनिवार को चोरी की 11 मोटरसाईकिल बरामद कर दो आरोपियों को गिरफ्तार किया है। जालोर पुलिस अधीक्षक मोनिका सेन के निर्देशानुसार जिले में वॉन्डित अपराधियों की धरपकड़ व गिरफ्तारी हेतु चलाये जा रहे विशेष अभियान के दौरान रामेश्वर भाटी पुलिस निरीक्षक थानाधिकारी भीनमाल के नेतृत्व में

कस्बा भीनमाल में हुई मोटरसाईकिल चोरी का पर्दाफाश करने हेतु गठित टीम द्वारा प्रयास कर मुखबरी तंत्र के आधार पर आरोपी अमृत कुमार पुत्र छगनाराम दर्जी निवासी गंजीपुरा व करण पुत्र प्रभुराम बागरी निवासी गुणीनाडा भीनमाल पुलिस थाना भीनमाल को दस्तयाब कर भीनमाल, जालोर शहर, बालोतरा, धानेरा से अलग-अलग जगह से चोरी की ग्यारह मोटरसाईकिल

बरामद की गयी। मुलजिमानों के कब्जे से बरामद के सम्बन्ध में पुलिस थाना पर प्रकरण दर्ज है। जालोर जिलेभर सहित गुजरात व बालोतरा जिले के पुलिस थानों में उक्त आरोपियों के खिलाफ तीन प्रकरण पुलिस थाना जालोर, तीन प्रकरण धानेरा गुजरात, एक प्रकरण बालोतरा पुलिस थाने में दर्ज हैं।

अजमेर में तीन मिनट में तीन हजार पौधे रोपकर विश्व रिकॉर्ड बनाया

एशिया बुक ऑफ रिकॉर्ड में दर्ज कराया नाम, पर्यावरण बचाव का दिया संदेश

अजमेर, (निसं)। ग्रीन आर्मी की पहल पर शहर की विभिन्न संस्थाओं द्वारा पर्यावरण बचाव का संदेश देते हुए शनिवार तीन मिनट में तीन हजार पौधे रोप कर विश्व रिकॉर्ड बनाते हुए एशिया बुक ऑफ रिकॉर्ड में अजमेर का नाम दर्ज हुआ। पौधारोपण के तहत माकड़वाली रोड पर 3.7 किलोमीटर में पौधे लगाए गए। इस अवसर पर इंटरनेशनल बुक ऑफ रिकॉर्ड के प्रतिनिधि भी मौजूद रहे। एक माह परचात स्थाई सर्टिफिकेट जारी किया जाएगा। ग्रीन आर्मी के संयोजक कुलदीप सिंह गहलोत ने बताया कि ग्रीन आर्मी संस्था की पहल पर ग्रीन गृहिणी, राज्य और जिला विधिक प्राधिकरण, एडीए, नगर निगम, चिकित्सा एवं स्वास्थ्य विभाग सहित 42 से अधिक संस्थाओं ने शनिवार को वृहद पौधरोपण कार्यक्रम आयोजित कर तीन मिनट में माकड़वाली रोड पर 3.7 किलोमीटर क्षेत्र में 3 हजार



अजमेर में ग्रीन आर्मी की पहल पर शहर की विभिन्न संस्थाओं द्वारा तीन मिनट में तीन हजार पौधे रोपे।

पौधे लगाकर विश्व रिकॉर्ड बनाया। इस अवसर पर इंटरनेशनल बुक ऑफ

रिकॉर्ड के प्रतिनिधि मौजूद रहे। शहर के करीब 4 हजार लोग जुटे कार्यक्रम में

जुटे जिन्होंने पौधारोपण में 2600 कनेर के पौधे डिवाइडर पर लगाये, 400 पौधे

■ **पौधारोपण के तहत अजमेर के माकड़वाली रोड पर 3.7 किलोमीटर में पौधे लगाए**

नीम और गुलमोहर के सड़क के दोनों ओर लगाए हैं। कार्यक्रम में मुख्य अतिथि जिला एवं सेशन जज संगीता शर्मा सहित जिला विधिक प्राधिकरण सचिव रामपाल जाट, एसपी चूनाराम जाट आदि मौजूद रहे। इंटरनेशनल बुक ऑफ रिकॉर्ड के प्रतिनिधि नेपाल निवासी राबिन चंद्र ने इसकी मॉनिटर की। नगर निगम ने भी दो हजार पौधे उपलब्ध कराए हैं। पौधरोपण करने वाले प्रत्येक व्यक्ति को गिफ्ट में पौधा और एक किलो बर्मी कम्पोस्ट खाद का पैकेट प्रदान किया गया। संस्थाओं ने 1700 किलो बर्मी कम्पोस्ट तैयार किया।